

जीवाजी विश्वविद्यालय, ग्वालियर

प्रेस विज्ञप्ति

आज दिनांक ३०.४.२०१० को कुलसचिव महोदय द्वारा विश्वविद्यालय के समस्त अधिकारियों की बैठक ली गई। बैठक में कुलसचिव महोदय द्वारा अधिकारियों से आग्रह किया गया कि वे विश्वविद्यालय की गरिमा, शैक्षणिक उन्नयन एवं छात्र/छात्राओं के प्रति सहयोग का भाव रखते हुये नियमानुसार अपने कार्य सम्पादित करें। उनका प्रयास हो कि विश्वविद्यालय के कार्य नियमानुसार मित्ययिता एवं समय-सीमा को दृष्टिगत रखते हुये सम्पादित किये जायें। विश्वविद्यालय अधिकारियों का आचरण ऐसा हो जिसका विश्वविद्यालय के कर्मचारी अनुसरण करें तथा सम्बद्धता के लंबित प्रकरणों का तात्कालिक आधार पर निपटारा किया जाय। यदि कोई महाविद्यालय परिनियम २७-२८(१७) का पालन करें। विश्वविद्यालय की वार्षिक परीक्षाएं एवं समेस्टर परीक्षाएं अकादमिक कैलेण्डर के अनुसार सम्पादित की जाय तथा विद हेल्ड, पुनर्मूल्यांकन, पुनसंवीक्षा के परीक्षा परिणाम तत्काल घोषित किये जाय। संबंधित अधिकारी अपने-अपने विभागों का समय-समय पर निरीक्षण करें तथा कर्मचारियों की यदि कोई समस्या हो तो उसका निराकरण करें। विश्वविद्यालय के अधिकारियों/कर्मचारियों के वाहनों को रखने के लिए स्टेण्ड की व्यवस्था परिसर में की जाय। परिसर में साफ-सफाई, पानी, विद्युत की व्यवस्था सुनिश्चित की जाय। एकल खिड़की की व्यवस्था को पुष्ट किया जाय। इस हेतु संबंधित अधिकारी तत्काल प्रमाणपत्र उपलब्ध कराने हेतु स्वयं प्रयास करें। ताकि एकल खिड़की का संचालन सुचारु रूप से हो सके। इस क्रम में सभी अधिकारियों से यह भी अपील की है कि यदि किसी छात्र/छात्रा की समस्या का निदान नहीं होता है या उनसे अनाधिकृत राशि की मांग की जाती है तो वह सीधे कुलसचिव से सम्पर्क करें।

कल दिनांक १.५.२०१० को पूर्वान्ह ११.३० बजे विश्वविद्यालय के नवनिर्मित क्रीड़ा भवन का लोकार्पण माननीय श्रीमंत ज्योतिरादित्य सिंधिया, उद्योग एवं वाणिज्य राज्य मंत्री भारत सरकार द्वारा किया जावेगा। इस कार्यक्रम की अध्यक्षता माननीय प्रो० एम० किदवई कुलपति, जीवाजी विश्वविद्यालय, ग्वालियर द्वारा की जावेगी।

कल दिनांक १ मई, २०१० को अपरान्ह ४.०० बजे दीक्षान्त समारोह के आयोजन से जुड़ी हुई विभिन्न समितियों के अध्यक्षों की बैठक कुलाधिसचिव कक्ष में आयोजित की गई है। बैठक में दीक्षान्त समारोह से संबंधित विभिन्न कार्यों की संवीक्षा की जावेगी।

जनसम्पर्क अधिकारी